

REGOLAMENT TA' IMPLIMENTAZZJONI TAL-KUMMISSJONI (UE) Nru 245/2012

tal-20 ta' Marzu 2012

li jemenda r-Regolament (KE) Nru 1187/2009 fir-rigward tal-esportazzjonijiet tal-halib u tal-prodotti tal-halib lejn ir-Repubblika Dominikana

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾, u b'mod partikulari l-Artikoli 170 u 171(1), flimkien mal-Artikolu 4 tiegħu,

Billi:

- (1) L-Artikolu 27 tar-Regolament tal-Kummissjoni (KE) Nru 1187/2009 tas-27 ta' Novembru 2009 li jstipula regoli dettaljati speċjali għall-applikazzjoni tar-Regolament tal-Kunsill (KE) Nru 1234/2007 fir-rigward tal-liċenzji tal-esportazzjoni u r-rifużjonijiet tal-esportazzjoni għall-halib u l-prodotti tal-halib ⁽²⁾ jstipula li, fil-kuntest tal-esportazzjoni tal-kwota tal-halib tat-trab miftuħa mir-Repubblika Dominikana, għandha tinghata prijorità lil prodotti li jinsabu taht kodiċijiet speċifiċi tal-prodott fin-nomenklatura tar-rifużjoni tal-esportazzjoni. Din ir-restrizzjoni kienet introdotta sabiex ikun evitat għadd eċċessiv ta' applikazzjonijiet għal-liċenzji, li jista' jirriżulta fi frammentazzjoni tas-suq u riskju ftelf mis-sehem tas-suq għall-esportaturi tal-Unjoni.
- (2) Il-kwantitajiet applikati għas-sena tal-kwota 2011/2012, kienu għall-ewwel darba inqas mill-kwantitajiet tal-kwota disponibbli. F'każ tal-kwantitajiet li jifdal, huwa xieraq li dawk il-kwantitajiet jiġu allokati lill-applikanti li huma interessati jirċievu kwantitajiet akbar minn dawk mitluba, sakemm il-garanzija tkun miżjuda kif xieraq.
- (3) Bil-hsieb li fis-snin li ġejjin jintlaħaq l-użu massimu tal-kwota, huwa xieraq li jkun estiż l-ambitu tal-applikazzjonijiet għal-liċenzji għall-prodotti kollha koperti minn kwota tariffarja kif previst fil-Ftehim ta' Shubija Ekonomika bejn l-Istati Cariforum, minn naħa, u l-Komunità Ewropea u l-Istati Membri tagħha, min-naħa l-oħra ⁽³⁾, li l-iffirmar u l-applikazzjoni proviżorja tiegħu ġew approvati bid-Deciżjoni tal-Kunsill 2008/805/KE ⁽⁴⁾. Barra minn hekk, rigward il-validità tal-liċenzji tal-esportazzjoni, id-deroga stipulata fl-Artikolu 6(2) tar-Regolament (KE) Nru 1187/2009 m'għandhiex tkun limitata biss għal prodotti li jappartjenu għall-istess kategorija tal-prodotti kif imsemmi fl-Anness I tiegħu, iżda għandha tkun estiża għal kwalunkwe prodott minn dawk koperti mill-kwota tariffarja.
- (4) Peress li r-rifużjonijiet fuq l-esportazzjoni huma f'fissati għal 0 mill-2008, l-applikazzjonijiet għal-liċenzji tal-esportazzjoni u għal-liċenzji għandhom juru l-kodiċijiet tan-Nomenklatura Magħquda minflok il-kodiċijiet tal-

prodotti fin-nomenklatura għar-rifużjonijiet. Id-dispożizzjonijiet rilevanti għandhom għalhekk jiġu aġġustati skont dan.

- (5) Għall-finijiet tal-ġestjoni tajba, huwa neċessarju li l-Kummissjoni jkollha qabel il-31 ta' Awwissu notifika dwar il-kwantità li għaliha jkunu nħargu l-liċenzji. Min-naħa l-oħra, in-notifika dwar il-kwantitajiet allokati hija superfluwa u tista' tiġi abolita.
- (6) L-Artikolu 28(3)(a) tar-Regolament (KE) Nru 1187/2009 jstipula li l-applikazzjonijiet għal-liċenzi tal-esportazzjoni jkunu ammissibbli biss fejn l-applikanti jipprezentaw garanzija f'konformità mal-Artikolu 9 tiegħu. Għal din ir-raġuni, l-eċċezzjoni għall-Artikolu 9 ta' dak ir-Regolament stabbilita fl-Artikolu 33(1) tiegħu hija inkonsistenti.
- (7) Għaldaqstant, ir-Regolament (KE) Nru 1187/2009 għandu jiġi emendat skont dan.
- (8) Il-miżuri stipulati f'dan ir-Regolament huma skont l-opinjoni tal-Kumitat ta' Ġestjoni għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

Ir-Regolament (KE) Nru 1187/2009 huwa emendat kif ġej:

- (1) Fl-Artikolu 27(2), l-ewwel subparagrafu huwa sostitwit b'dan li ġej:

“L-applikazzjonijiet għal-liċenzji jistgħu jitressqu għall-prodotti kollha li jaqgħu taht il-kodiċijiet tan-NM 0402 10, 0402 21 u 0402 29.”
- (2) Fl-Artikolu 28(3), l-ewwel subparagrafu huwa sostitwit b'dan li ġej:

“Biex ikunu ammissibbli, tista' tiġi sottomessa applikazzjoni għal-liċenzja tal-esportazzjoni waħda biss għal kull kodiċi tal-prodotti fin-Nomenklatura Magħquda, u l-applikazzjonijiet għandhom jiġu pprezentati fl-istess hin lill-awtorità kompetenti ta' Stat Membru wiehed.”
- (3) L-Artikolu 31 huwa emendat kif ġej:
 - (a) Fil-paragrafu 1, l-ewwel subparagrafu huwa sostitwit b'dan li ġej:

“Mhux aktar tard mill-hames jum tax-xogħol ta' wara l-iskadenza tal-perjodu tal-prezentazzjoni tal-applikazzjonijiet għal-liċenzji, l-Istati Membri għandhom jinnotifikaw lill-Kummissjoni, għal kull waħda miż-żewġ partijiet tal-kwota u għal kull kodiċi tal-prodott tan-Nomenklatura Magħquda, dwar il-kwantitajiet koperti bl-applikazzjonijiet għal-liċenzji jew, fejn applikabbli, li ma tkun giet ipprezentata l-ebda applikazzjoni.”

⁽¹⁾ ĠU L 299, 16.11.2007, p. 1.

⁽²⁾ ĠU L 318, 4.12.2009, p. 1.

⁽³⁾ ĠU L 289, 30.10.2008, p. 3.

⁽⁴⁾ ĠU L 289, 30.10.2008, p. 1.

- (b) Fil-paragrafu 2, l-ewwel u t-tieni subparagrafi huma sostitwiti minn dan li ġej:

“Jekk l-applikazzjoni tal-koeffiċjent ta’ allokkazzjoni tirriżulta fi kwantità ta’ inqas minn 20 tunnellata għal kull applikant, l-applikanti jistgħu jirtiraw l-applikazzjonijiet tagħhom. F’każijiet bħal dawn, huma għandhom jinnotifikaw lill-awtorità kompetenti fi żmien tlett ijiem tax-xogħol mill-pubblikazzjoni tad-deċiżjoni tal-Kummissjoni. Il-garanzija għandha tiġi rilaxxata minnufih. L-awtorità kompetenti għandha tinnotifika lill-Kummissjoni, fi żmien tmint ijiem tax-xogħol mill-pubblikazzjoni tad-deċiżjoni, bil-kwantitajiet maqsuma skont il-kodiċijiet tal-prodotti tan-Nomenklatura Magħquda, li għalihom ikunu ġew irtirati l-applikazzjonijiet u li għalihom tkun ġiet rilaxxata l-garanzija.

Fejn l-applikazzjonijiet għal-liċenzji jiġu sottomessi għall-kwantitajiet ta’ prodott li ma jaqbx il-kwoti msemmija fl-Artikolu 28(1), il-Kummissjoni għandha talloka l-kwantitajiet li jifdal b’mod li jkun proporzjonat għall-kwantitajiet mitluba fl-applikazzjonijiet, billi tiffissa koeffiċjent ta’ allokkazzjoni. L-ammont li jirriżulta mill-applikazzjoni tal-koeffiċjent għandu jinġieb sal-eqreb kg. L-operaturi għandhom jinfurmaw lill-awtorità kompetenti dwar il-kwantità supplementari li huma jaċċettaw, fi żmien ġimgħa mill-pubblikazzjoni tal-koeffiċjent ta’ allokkazzjoni. Il-garanzija ppreżentata għandha tiżded skont dan.”

- (4) L-Artikolu 32 huwa emendat kif ġej:

- (a) Fil-paragrafu 1, it-tielet subparagrafu huwa sostitwit b’dan li ġej:

“Sa mhux aktar tard mill-aħhar ta’ Frar, l-Istati Membri għandhom jinnotifikaw lill-Kummissjoni, għaż-żewġ partijiet tal-kwota msemmija fl-Artikolu 28(1), il-kwan-

titajiet li għalihom ma tkun inharġet l-ebda liċenzja, maqsumin skont il-kodiċi tal-prodott tan-Nomenklatura Magħquda.”

- (b) Fil-paragrafu 2, iżjed is-subparagrafu li ġej:

“Għall-finijiet tal-Artikolu 6(2), il-liċenzja tal-esportazzjoni għandha tkun valida wkoll għal kwalunkwe prodott minn dawk li jaqgħu taht il-kodiċijiet msemmija fl-ewwel subparagrafu tal-Artikolu 27(2).”

- (c) Il-paragrafu 5 huwa sostitwit b’dan li ġej:

“5. Sa mhux aktar tard mill-31 ta’ Awwissu ta’ kull sena, l-Istati Membri għandhom jinnotifikaw lill-Kummissjoni, għaż-żewġ partijiet tal-kwota msemmija fl-Artikolu 28(1) u, fir-rigward tal-perjodu ta’ 12-il xahar preċedenti kif imsemmi fl-Artikolu 28(1), il-kwantitajiet li ġejjin, maqsumin skont il-kodiċi tal-prodotti tan-Nomenklatura Magħquda:

- il-kwantità li għaliha ma nhargux liċenzji jew li ġew ikkanċellati,
- il-kwantità esportata.”

- (5) Fl-Artikolu 33, il-paragrafu 1 huwa sostitwit b’dan li ġej:

“1. Il-Kapitolu I għandu japplika, bl-eċċezzjoni tal-Artikoli 7 u 10.”

Artikolu 2

Dan ir-Regolament għandu jidhol fis-seħh fit-tielet jum wara l-pubblikazzjoni tiegħu f’*Il-Ġurnal Uffiċjali tal-Unjoni Ewropea*.

Għandu japplika mis-sena tal-kwota 2012/2013.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta’ Marzu 2012.

Għall-Kummissjoni

Il-President

José Manuel BARROSO